



2017-2018 లో కన్యారాశి ఫలితములు

ఆదాయం - 5	వ్యయం - 5	రాజ - 5	అవ - 2
-----------	-----------	---------	--------

ఉత్తర 2, 3, 4 పాదములు, హస్త 1, 2, 3, 4 పాదములు, చిత్త 1, 2 పాదముల యందు పుట్టినవారు “టో, పా, పి, పూ, షం, ణా, రా, పే, పో” అను అక్షరములు తమ పేరునకు మొదట గలవారు కన్యారాశికి చెందినవారు.

2017-2018 సంవత్సర ఫలితములు

కన్యా రాశి : ఈ రాశి వారికి ఈ సంవత్సరం విజయవంతంగా ఉంది. ఆరోగ్యం కుదుటపడుతుంది. కుటుంబవ్యవహారాల్లో, వ్యాపారంలో మంచి అభివృద్ధి లభిస్తుంది. దీర్ఘకాలపు సమస్యలు మాత్రం పరిష్కారం కావు. సహోదర సహోదరి వర్గానికి చెందిన కొన్ని బాధ్యతలు మీ నెత్తినపడతాయి. ధర్మాన్ని అధిగమించలేక, కుటుంబ సభ్యులను ఒప్పించలేక మానసిక వత్తిడికి లోనవుతారు. మీకు జరిగిన నమ్మకద్రోహానికి తగిన ప్రతీకారం తీర్చుకుంటారు. ఉన్నత స్థానాన్ని అధిరోహించడానికి మీ శత్రువులు చేసే ప్రయత్నాలకు గండికొడతారు, వైరివర్గాన్ని బలహీనపరుస్తారు. ఎదుగుదలకు అవకాశం లేకుండా చేస్తారు. ఆర్థికసంస్థలలో పనిచేస్తున్న వారు ప్రతి విషయంలోనూ జాగ్రత్త వహించాలి. ఉద్యోగంలో ప్రమోషన్ లభిస్తుంది. మీ ప్రాధాన్యత తగ్గించడానికి కొంతమంది ప్రయత్నాలు చేసినా అవి తాత్కాలికమే, మళ్ళీ అనుకున్న స్థానానికి రాగలుగుతారు. కొన్ని సందర్భాలలో సహోదరసహోదరివర్గం అండగా నిలుస్తారు, ఆశలు పెట్టుకున్న వ్యక్తులు ఆర్థిక సాయం చేస్తారు. వాస్తవాలకు అతీతంగా ఊహలోకంలో మీరు తీసుకున్న నిర్ణయాలు మంచి ఫలితాలను ఇవ్వవు. ఏకపక్ష నిర్ణయాలు కలిసిరావు. నలుగురితో కలిసి చర్చించి, నిపుణుల సలహాలు తీసుకుని మీ ఆలోచనలను అమలు చేయండి. సంగీతసాహిత్యాది లలితకళల పట్ల ఆసక్తి పెంచుకుంటారు, సంతానాన్ని ఆ దిశగా ప్రోత్సహిస్తారు. యూనియన్ కార్యక్రమాలు, ఊరేగింపులు, ఉద్యమాలు చక్కగా నిర్వహించ గలుగుతారు. వాయిదాల చెల్లింపు మీద ఒక భూమి కానీ, అపార్ట్మెంట్ కానీ కొనుగోలుచేస్తారు. ఫాస్ట్ ఫుడ్స్, బేకరీ వ్యాపారాలు, హాస్టళ్ళ నిర్వహణ మొదలైనవి మధ్యస్థంగా ఉంటాయి. హోల్ సేల్ వ్యాపారాలు, సుగంధద్రవ్యాల వ్యాపారాలు బాగుంటాయి. లీజులు పొడిగింపబడతాయి, అగ్రిమెంట్లు, లైసెన్సులు కూడా మీకే అనుకూలిస్తాయి. ఆకస్మిక ధనం చేతికి రావడం వల్ల కొన్ని మొండి బాకీలు తీర్చగలుగుతారు. ప్రేమవివాహాలు ఫలించవు. పొదుపు పథకాలలో ధనాన్ని పెట్టుబడిగా పెట్టి కొంతమేరవరకు లాభపడతారు. ఆహారసంబంధమైన నియమాలు పాటిస్తారు. కొన్ని అవమానాలు ఎదురయ్యే సూచనలు సూచిస్తున్నాయి, సహనాన్ని కోల్పోక మనస్సును దృఢం చేసుకోవాలి. ఈ అవమానాలకి బంధువులు, సన్నిహితులే కారణం అవుతారు.

ఉభయ సంధ్యలలో నిద్రించువారికి - లక్ష్మీ ప్రసన్నం ఎప్పటికీ?

సంతానపురోగతి బాగుంటుంది, మెరిట్ మార్కులు సాధిస్తారు. వాళ్ళ భవిష్యత్తు కోసం చాలా ధనాన్ని ఖర్చుపెడతారు. మనస్సును కష్టపెట్టుకోకండి, మనోధైర్యంతో మెలగండి. మీ ద్వారా లబ్ధి పొంది ఉన్నత స్థానాలలో కూర్చున్న వ్యక్తులు మీ మాటను ధిక్కరిస్తారు. మీ ఆలనాపాలనలో పెరుగుతున్నవారు, మీకన్నా చిన్నవాళ్ళు మీ మాటను ధిక్కరిస్తారు. ఉద్యోగపరంగా మీరు తీసుకున్న నిర్ణయాలను క్రిందిస్థాయి ఉద్యోగులు వ్యతిరేకిస్తారు, చెప్పుడుమాటలు మోస్తారు. విందులు, వినోదాల వల్ల కొన్ని అపశ్రుతులు ఏర్పడతాయి. విందులు, వినోదాలకు దూరంగా కఠినమైన క్రమశిక్షణతో కాలం గడుపుతున్నా వేరే రకమైన ఇబ్బందులు వస్తాయి. మీముందు పొగడడం, మీ చాటున తిట్టడం కొందరికి నిత్యకృత్యం అవుతుంది. గట్టిగా మాట్లాడి సాక్ష్యాలను చూపించి కొన్ని వివాదాస్పద అంశాలను శాశ్వతంగా నిర్మూలించగలుగుతారు. తాత్కాలిక వేతనాల మీద ఉద్యోగం చేస్తున్న వారికి ఉద్యోగం పర్మినెంట్ అవుతుంది. వివాహాది శుభకార్యాలు ముడిపడతాయి, మంచి సంబంధం కుదురుతుంది. బరువుబాధ్యతలను దించుకోగలిగామన్న సంతృప్తి కలుగుతుంది. యూనియన్లకు, సంఘాలకు సంబంధించిన విషయాలకు మీ నాయకత్వంలో సలహాలు సత్ఫలితాలను సాధిస్తాయి. ఉద్యోగంలోనూ, వ్యాపారంలోనూ మార్పులు వస్తాయి. భాగస్వాములతో విసిగిపోయి నూతన వ్యాపారం ప్రారంభిస్తారు. వైద్య, న్యాయ రంగాలలోని వారు కఠిన సవాళ్ళను ఎదుర్కోవలసి వస్తుంది. మీ వృత్తి మీద దుష్ప్రచారం అనే మరకలు ఏర్పడే అవకాశం ఉంది, చేసే ప్రతి పనిని జాగ్రత్తగా ఆలోచించి చేయండి. కుటుంబంలో ఏర్పడిన అడ్డంకులు తొలగిపోతాయి, కుటుంబసౌఖ్యం బాగుంటుంది. క్రీడారంగంలోని వారికి ప్రోత్సాహకాలు, అవార్డులు లభిస్తాయి. సినీరంగంలోని వారికి మిశ్రమ ఫలితాలు, టీవీ రంగంలోని వారికి మంచి ఫలితాలు లభిస్తాయి. విద్యార్థినీవిద్యార్థులు కొంత మానసిక వత్తిడికి లోనయినప్పటికీ విజయాన్ని సాధిస్తారు. నిత్యం జ్ఞానచూర్ణాన్ని సేవించడం చెప్పదగిన సూచన, దేవాలయంలో అవినీతి మీకు ఆశ్చర్యాన్ని కలిగిస్తుంది. గుడి, గుడిలో లింగాన్ని మింగేవాళ్ళకు ఎలాంటి శిక్ష పడుతుందోనని రకరకాలుగా ఆలోచిస్తారు. దేవుడి సొమ్ము తినడానికి వాళ్ళకి చేతులు ఎలా వస్తున్నాయో అర్థంకాక అయోమయపడతారు. మీ ప్రవర్తన వల్ల ఒక సామాజిక వర్గం మద్దతు లభిస్తుంది. మీద్వారా ఆర్థికంగా లాభపడి ఉన్నతస్థితిలో ఉండి మీకు ఏమాత్రం సహాయం చేయకుండా మొహం చాటువేసిన వ్యక్తులపై ఆగ్రహం పెంచుకుంటారు. మీ గుడ్విల్ మిమ్మల్ని కాపాడుతుంది. కార్యాలయంలో ఉద్యోగస్థులు చేసిన దుబారా ఖర్చులకు మీరు సమాధానం చెప్పవలసి వస్తుంది. ఆర్థికపరమైన వ్యవహారాలలో నిర్మోహమాటంగా వ్యవహరించండి. ఎవరి స్వార్థానికి వాళ్ళు డబ్బులు వాడుకుని అవి మీ ఖాతాలో వేసే అవకాశం ఉంది. స్త్రీలతో భేదాభిప్రాయాలు సూచిస్తున్నాయి, సామరస్యంగా పరిష్కరించుకోవడానికి ప్రయత్నించండి. మీ మంచితనాన్ని అసమర్థంగా భావించినవాళ్ళు కీలకసమయంలో మీచేతిలో దెబ్బతింటారు. గతంలో చేసినటువంటి పొదుపు పథకాలు ఎంతకాలం అక్కరకు వస్తాయి. విదేశీయాన ప్రయత్నాలు ఫలిస్తాయి, కానీ వెళ్ళాలా? వద్దా? అని సందిగ్ధంలో ఉంటారు. ప్రస్తుతం ఉన్నచోట ఉద్యోగం లభిస్తుంది, కుటుంబానికి ఇబ్బందిలేని పరిస్థితి ఉంటుంది. నూతన వ్యాపారాలు లాభిస్తాయి. ప్రభుత్వపరంగా సబ్సిడీలు చేతికి అందుతాయి. ప్రభుత్వపరంగా కొన్ని ప్రతిష్టాత్మకమైన కాంట్రాక్టులు మీకు లభిస్తాయి. నిర్మాణసంబంధమైన పనులు చురుకుగా సాగడం వలన ఆర్థికపరిస్థితి ఓ దారిన పడుతుంది.

నిపుణుల సలహామేరకు చేసే పనులు త్వరితగతిన ఫలిస్తాయి.

లైసెన్సులు, లీజులు పొడిగింపబడతాయి. ఉన్నతాధికారులు, ఉన్నతస్థాయిలో ఉన్న స్నేహితుల వల్ల మేలు పొందగలుగుతారు. అయితే ఎంత సంపాదించినా చేతిలో ధనం నిలువదు. ఉద్యోగపరంగా సంస్థ నుంచి ఒకరిని తొలగించవలసిన పరిస్థితి వస్తుంది, దానికి మీరే బాధ్యులని మీపై దుష్ప్రచారం జరుగుతుంది. ఈ విషయంలో మీకు ఏమాత్రం సంబంధం లేదని చెప్పినా ఇతరులు మీ మాట నమ్మరు. వృత్తిఉద్యోగాలపరంగా పనికిమాలిన బాధ్యతలు నెత్తిన పడతాయి. వీటిని తప్పించుకోవడం వీలులేని పరిస్థితి, వీటి వల్ల ఎటువంటి ఉపయోగం లేని పరిస్థితి ఏర్పడుతుంది. విద్యాపరంగా సంతానం మీరు అనుకున్న స్థానానికి చేరుకోగలుగుతారు. నరదృష్టి అధికంగా ఉంది. నాగసింధూరం నొసటన ధరించండి, అష్టమూలికా గుగ్గిలంతో ఉదయం సాయంత్రం ధూపం వేయటం చెప్పదగిన సూచన. సహోదరసహోదరి వర్గంలోని వారికి మీ పరపతి ఉపయోగించి ఉద్యోగం ఇప్పించగలుగుతారు. మీరు కుటుంబబాధ్యతలను విస్మరించరు. మీ పలుకుబడి వల్ల ఓ దుర్మార్గవర్గం ఉన్నతస్థానాలకు వెళ్ళకుండా నివారించగలుగుతారు. ప్రతిరోజూ సర్పదోష నివారణ చూర్ణంతో స్నానం చేయండి. విదేశాలలో ఉన్న మిత్రులతో కలిసి ఇక్కడ చేస్తున్న వ్యాపారాలు లాభిస్తాయి. న్యాయబద్ధంగా, ధర్మబద్ధంగా ఎవరికి రావల్సిన వాటాలు వారికి పంపకం చేస్తారు. మీరు సంపాదించిన ఓ పెద్ద మొత్తాన్ని అంతరంగిక మిత్రుల దగ్గర దాచిపెడతారు. కొంతమందితో స్నేహాన్ని వదులుకోమని కుటుంబసభ్యుల నుండి ఎంత వత్తిడి వచ్చినా కుటుంబసభ్యులను వదులుకోవడానికి సిద్ధపడతారు కానీ స్నేహాన్ని వదులుకోవడానికి ఇష్టపడరు. అరిష్ట ఉద్వాసనకు నవగ్రహాల దగ్గర నవగ్రహ వత్తులతో దీపారాధన చేయండి. మిమ్మల్ని మీరు అదుపు చేసుకోవడంలో మనస్సు నిగ్రహం చేసుకోవడంలో ధృఢమైన మనస్సు కలిగి ఉంటారు. వేళకు తిండి నిద్రా కరవు అవుతాయి, ఇది ఆరోగ్యం మీద ప్రభావం చూపే అవకాశం ఉంది, శ్రద్ధ వహించండి. విలువైన ఆభరణాలను ఇతరత్ర విలువైనటువంటి వాటిని తనఖా పెడతారు, అతిత్వరలోనే వాటిని విడిపిస్తారు. ఉద్యోగానికి సెలవు పెట్టి అదనపు ఆదాయపు మార్గాలను అన్వేషిస్తారు. వ్యసనాలకు బానిస కాకపోయినా కొద్దిగా ఆ గాలి సోకుతుంది. సంవత్సర ద్వితీయార్ధంలో మీరు తీసుకున్న నిర్ణయాలు వివాదాస్పదం అవుతాయి. అరుదైన వస్తువులను సేకరిస్తారు. కుటుంబ వ్యవహారాలలో, బంధువుల ప్రమేయం వల్ల కొన్ని వివాదాలు చోటుచేసుకుంటాయి, పరిష్కరించడానికి వీలులేనటువంటి సమస్యలు తలెత్తతాయి. మీ బంధువర్గంలో పదే పదే మీ నుండి ఆర్థికసాయం ఆశిస్తున్న వాళ్ళు విసిగించడం మొదలుపెడతారు, వాళ్ళను వదిలించుకోవడం కష్టతరం అవుతుంది. భూమి కౌలుకు ఇవ్వడం కానీ, అమ్మకానికి పెట్టడం కానీ మంచిది కాదని ఆపివేస్తారు. గృహనిర్మాణ సంబంధమైన వ్యాపారాలు, ఆహారసంబంధమైన వ్యాపారాలు బాగుంటాయి. సంతకాలు చేసిన ఖాళీ చెక్కులు ఇంట్లో ఉంచే సాంప్రదాయానికి స్వస్తి చెప్పండి. ప్రైవేటుసంస్థల నుండి వ్యాపారపరమైన ఆర్డర్లు వస్తాయి. ఫైనాన్స్ స్కీంలు, లక్ష్మీ డ్రాలు, షేర్లు, కోడిపందాలకు, గుర్రపుపందాలకు పేకాటకు దూరంగా ఉండటం ఎంతైనా శ్రేయస్కరం. ఆదాయపు పన్ను అధికారుల వల్ల ఇబ్బందులు ఏర్పడతాయి. దైవానుగ్రహం వల్ల ఎలాంటి నష్టం జరగకుండా బయటపడతారు. శత్రువర్గం పొంచి ఉందని గ్రహించండి, శత్రువర్గాన్ని కోలుకోలేని దెబ్బ కొడతారు. నూతనవ్యాపారానికి ఆర్థిక వనరులను సమకూర్చుకోగలుగుతారు. నష్టాల బాటలో

గోమహాలక్ష్మికి అర్పించే గుప్పెడు పచ్చిక కొండంత పుణ్యాన్ని ఇస్తుంది.

నడుస్తున్న ఒక సంస్థను ఉమ్మడిగా కొనుగోలుచేస్తారు. గతించినవారి ఆత్మశాంతి కోసం కొన్ని మంచి పనులు చేస్తారు. అంతరంగిక చర్చలు, రహస్య విషయాలు బయటకు పొక్కుడం వల్ల ప్రయోజనాలు దెబ్బతినే పరిస్థితి వస్తుంది. సహచర వర్గం వల్ల, ముఖ్యమైన అధికారుల వల్ల ఈ రకమైన ఇబ్బందులను అతి కష్టం మీద అతిక్రమించగలుగుతారు. పోలీసుకేసులు, చిల్లరమల్లర అభియోగాలతో చట్టపరమైన సమస్యలలో చిక్కుకున్న మీ వారిని రక్షించవలసిన బాధ్యత మీపై పడుతుంది, మీ పరపతి దుర్వినియోగం అవుతుంది. ఇన్సూరెన్స్ ల పట్ల జాగ్రత్త వహించండి. ఒకప్పటి మిత్రులతో భేదాభిప్రాయాలు చోటు చేసుకుంటాయి. మీ సహనానికి అగ్నిపరీక్షలు ఎదురవుతాయి. వ్యవసాయ సంబంధమైన విషయాలు మధ్యస్థంగా ఉంటాయి. ప్రేమ పెళ్ళిళ్ళు ప్రధాన ప్రస్తావన అంశంగా మారుతాయి, తలనొప్పిగా పరిణమిస్తాయి. మీ ప్రతిష్టను కాపాడుకోవడానికి, స్వంత వ్యక్తులను వదులుకోవడానికైనా సిద్ధపడతారు. నిర్మాణసంబంధమైన లోన్లు తీసుకోవడానికి కొన్ని ఇబ్బందులు ఎదురవుతాయి. తలనొప్పి, పార్శవు నొప్పి కొంత ఇబ్బందికి గురిచేస్తాయి, హోమియోపతి వైద్యం వల్ల కొంత ఉపశమనం లభిస్తుంది. పంచాయతీలు, రాయబారాలు, కోర్టుతీర్పులు మీకు అనుకూలంగా వస్తాయి. రాత్రిపూట చేసే దీర్ఘాలోచనలు కలిసివస్తాయి. స్త్రీలకు సంబంధించిన దీర్ఘకాలిక సమస్యలను పరిష్కరించుకోగలుగుతారు. సమాజంలో గౌరవస్థానంలో ఉన్న వారికి మీ స్వంత వ్యక్తులే మీ గురించి చెడుగా చెప్పడం జరుగుతుంది. అసూయకు అవధులు, భవబంధాలు లేవని గ్రహిస్తారు. మచ్చలేని మనిషిగా ప్రఖ్యాతి నిలుపుకోవడానికి మీరు ప్రయత్నం చేస్తారు. అతికష్టం మీద పోటీపరీక్షలలో అనుకూలమైన ఫలితాలు సాధిస్తారు, ఇది మీ జీవితంలో మైలురాయిగా నిలుస్తుంది. కుల, మత, ప్రాంతీయ, వర్గ ద్వేషాలు బాధిస్తాయి, వీటివల్ల నష్టపోతారు. ఆధ్యాత్మిక ప్రపంచంలో ఒక గౌరవనీయమైన పదవికి కానీ, అవార్డుకు కానీ మీ పేరు సిఫార్సు చేయబడుతుంది. పరిశోధనారంగంలోని వారికి అనుకూలంగా ఉంది. మేధావులతోటి, సామర్థ్యం కలిగిన వారితోటి విభేదాలు ఏర్పరచుకోకండి. సమాజంలో పలుకుబడి కలిగిన కీలకవ్యక్తులను మీ స్నేహితులుగా మలుచుకోవడంలో విజయం సాధిస్తారు. మీ కీర్తిప్రతిష్టలకు ఎటువంటి మచ్చా రాకుండా జాగ్రత్త వహించండి. వ్యూహాప్రతివ్యూహాలను రచించడంలో ఎంతో జాగ్రత్త తీసుకుంటారు. మీ వైరివర్గాన్ని తప్పుదోవ పట్టించడానికి మీరు పన్నిన వ్యూహం ఫలిస్తుంది. సంవత్సర ద్వితీయారంలో దూరప్రాంతాలకు వెళ్ళి చదువుకోవాలనే మీ ఆలోచనలకు, ప్రయత్నాలకు కొన్ని ఇబ్బందులు ఏర్పడతాయి. కీలకమైన బాధ్యతలను సక్రమంగా నెరవేర్చగలుగుతారు. మీ వర్గానికి సంపూర్ణ న్యాయం చేయగలుగుతారు. పక్షపాత వైఖరితో వ్యవహరించారని మీపై విమర్శలు వస్తాయి, మీ నిర్ణయాలపై కొంతమంది వ్యక్తులు న్యాయస్థానాలను ఆశ్రయిస్తారు. ఇతరుల దుష్ప్రభావం, మాటల ప్రభావం సంతానం మీద ఉన్నదని గ్రహిస్తారు, వాళ్ళని సరైన దారిలోకి తీసుకురావడానికి చాలా శ్రమిస్తారు. మీ మాట వినకుండా మీ సన్నిహితవర్గం ఆరంభ సూరత్వంతో కొన్ని వ్యాపారాలు ప్రారంభిస్తారు, అవి పురిటిలోనే సంధి కొడతాయి. మీవాళ్ళు చేసిన పనికి ఎంతో కోపం వస్తుంది అదే సమయంలో వాళ్ళను ఆదుకోవాల్సిన బాధ్యతా మీపై పడుతుంది. సనాతన విద్యల పట్ల ఆసక్తి చూపుతారు. చిన్నపాటి ప్రయోజనాలకు ఎక్కువ ప్రాధాన్యతనిస్తారు. శుభకార్యాలకు సంబంధించిన చర్చలు

ఫలిస్తాయి. మీపై ఉన్న బరువుబాధ్యతలను తీర్చుకుంటారు. నూతనంగా చేపట్టిన వ్యాపారాలు అనుకూలంగా ఉంటాయి, సందర్భాలను బట్టి నిర్ణయాలు తీసుకుంటారు. మీవి ఏకపక్ష నిర్ణయాలు అని విమర్శలు వచ్చే అవకాశం ఉంది. పాతస్నేహాలు, కొత్త స్నేహాలు కలిసి మానసిక ఉత్సాహానికి కారణం అవుతాయి. మధ్యవర్తులను మీ మనుషులుగా మార్చుకుంటారు. ఒకానొక సందర్భంలో మీ సామాజికవర్గం వారే మిమ్మల్ని దూరంగా ఉంచడం కొంత ఇబ్బందికరమైన పరిణామంగా మారుతుంది. స్వంతవిషయాలకు, స్వంతమనుషులకు సంబంధించిన విషయాలకు అధికంగా ఖర్చు పెడతారని మీమీద వచ్చిన ఆరోపణలకు కాలమే సమాధానం చెబుతుంది. దొంగస్వామీజీల వల్ల దొంగబాబాల వల్ల నష్టపోతారు. పంతాలకు, పట్టింపులకు పోకుండా చర్చలతో సమస్యలు పరిష్కరించడానికి ప్రాధాన్యతనిస్తారు. దివాళా తీసిన ఒక ఆర్థికసంస్థ నుంచి కొద్దో గొప్పో ధనం వస్తుందని ఆశిస్తారు, మీ ఆశ నిరాశ అవుతుంది. గత్యంతరంలేని పరిస్థితిలో ప్రభుత్వానికి వ్యతిరేకంగా న్యాయస్థానాన్ని ఆశ్రయించాల్సిన పరిస్థితి వస్తుంది. మీకు సన్నిహితులైనవారు విడాకులు తీసుకోవడం, భార్యాభర్తలు విడిపోవడం వంటి సంఘటనలు మీ మనోవేదనకు కారణం అవుతాయి. రాబోయే రోజులు గడ్డురోజులు అని వాటిని ఎదుర్కోవడం మీవల్ల కాదని నిరుత్సాహపరిచే వ్యక్తులను దూరంగా ఉంచండి. మీ స్వయంకృతాపరాధాలు, తప్పిదాలు పెద్దగా నష్టపరచవు. మీరు అభిమానించిన ఒక వ్యక్తిని ఒక స్థాయికి తీసుకువస్తారు. ఒకనాడు శత్రువులు, మీకు మిత్రులు కావడం వల్ల మీకు మనశ్శాంతి, ఊరట కలుగుతుంది. నమ్మకద్రోహాన్ని కృతఘ్నులను మీరు భరించలేరు, ఇలాంటి సంఘటనలు పదేపదే గుర్తుకు వచ్చి మనస్సును బాధిస్తాయి. కొన్ని సమస్యలని ఒంటరిగానే ఎదుర్కోవలసివస్తుంది, మొండి ధైర్యంతో సమస్యలను దాటుకుని అనుకూల ఫలితాలు సాధిస్తారు. గ్రీన్ కార్డు లభించే ప్రయత్నాలు దాదాపు చివరిదశకు చేరుకుంటాయి. నవగ్రహ దోష నివారణార్థం సర్పరక్షా చూర్ణంతో స్నానమాచరించండి. సర్పదోష పరిహారార్థం సర్పరక్షా చూర్ణంతో ప్రతిరోజూ స్నానమాచరించడం వల్ల శుభప్రదమైన ఫలితాలు సంప్రాప్తిస్తాయి. ఏలిననాటి శని ప్రభావం నడుస్తున్నది కాబట్టి అఘోర పాశుపత హోమం చేయించండి.

స్త్రీలకు ప్రత్యేకం :

ఈ రాశిలో జన్మించిన స్త్రీలకు మిశ్రమ ఫలితాలు గోచరిస్తున్నాయి. స్వయం సంపాదన ఏర్పడుతుంది, విద్యారంగంలోనూ, సాంకేతికరంగంలోనూ రాణిస్తారు. అభిమానించే వ్యక్తులు కీలక సమయాలలో సమాధానం చెప్పకుండా ముఖం చాటువేస్తారు. నమ్మి మోసపోయామన్న భావం కలుగుతుంది. వైద్యవిద్యలో రాణిస్తారు. వైద్యవిద్య అభ్యసించడానికి తగిన అవకాశం లభిస్తుంది. కొన్ని విషయాలలో అలుపెరుగని ఒంటరి పోరాటం చేయవలసి వస్తుంది. ఫలితాలు ఎలాగున్నా కృషిలో మాత్రం లోపం ఉండకూడదు అని నిర్ణయించుకుంటారు. మీ మనస్సుకు ఇష్టం లేకపోయినా తల్లిదండ్రులు, పెద్దల మాటలను గౌరవిస్తారు. సాంస్కృతిక, కళారంగాలలో రాణిస్తారు, అవార్డులు, రివార్డులు లభిస్తాయి. టీవీ రంగంలో ఉన్నవారికి మంచి అవకాశాలు వస్తాయి. నామినేటెడ్ పదవి లభిస్తుంది లేదా రాజకీయపదవి లభిస్తుంది. ఎలాంటి సమస్యలు ఎదురైన ధైర్యంగా ఎదుర్కొంటారు, మీ మనోధైర్యమే చాలా విషయాలలో మిమ్మల్ని రక్షిస్తుంది.

యోగా, మెడిటేషన్ వంటివి మంచి ఫలితాలను ఇస్తాయి. అన్యభాషలు నేర్చుకోవాలన్న మీ కోరిక నెరవేరుతుంది. మార్షల్ ఆర్ట్స్, డ్రైవింగ్ నేర్చుకుంటారు. మాతృభాషలో పరిజ్ఞానం కోసం తంటాలు పడతారు. సంతానం విషయంలో కొంత కఠినంగా వ్యవహరిస్తారు. వాళ్ళను ఓ మంచి దారిలో పెట్టడానికి మీరు చేసిన కృషి ఫలిస్తుంది. మీ పేరు మీద ఇతరులు చేసే వ్యాపారాలు లాభిస్తాయి. వారసత్వంగా రావలసిన ఆస్తులు, ధనం వస్తాయి. పోటీపరీక్షలలో మంచి విజయం సాధించి, మంచి ఉద్యోగం సాధిస్తారు. ప్రైవేట్ ఉద్యోగాలలో మార్పులు చేర్పులు సూచిస్తున్నాయి. శారీరకమైన, మానసికమైన వత్తిడి తట్టుకోలేక వేరే ఉద్యోగం లభిస్తే బాగుంటుందని భావిస్తారు, మంచి అవకాశాలు కలిసి వస్తాయి, వాటిని సద్వినియోగం చేసుకుంటారు. కార్యాలయంలో రాజకీయాలు చికాకుపరుస్తాయి. పాత ఋణాలు తీర్చి వేస్తారు, కొత్త ఋణాలు చేస్తారు. స్వగృహం అనే కల నెరవేరుతుంది, వాహనాన్ని కొనుగోలు చేస్తారు. మారుతున్న దేశకాలమాన పరిస్థితులు మీపై ప్రభావం చూపుతాయి. కొన్ని ముఖ్యమైన విషయాలకు సంబంధించి జీవితభాగస్వామితో విభేదాలు వచ్చే అవకాశాలు గోచరిస్తున్నాయి, ఏ పరిస్థితులు ఎలాగున్నా ఓర్పుతో సంయమనంతో ప్రవర్తించండి. విద్యారంగంలో మెరిట్ మార్కులు సాధిస్తారు. విదేశాలలో నివసిస్తున్న వారికి గ్రీన్ కార్డు లభిస్తుంది. అధ్యాపకవృత్తిలో ఉన్న వారికి మంచి పేరు ప్రఖ్యాతులు సూచిస్తున్నాయి. బ్యూటీషియన్లు నడిపేవారికి, వస్త్ర వ్యాపారులకు, ప్రభుత్వ సహకారంతో చిన్న చిన్న చేతివృత్తి పనులు చేసుకునే వారికి కాలం అనుకూలంగా ఉంది. కుటుంబపరంగా కొన్ని స్థిరాస్తులు కొనుగోలు చేయడానికి శక్తివంచన లేకుండా పాటుపడతారు. జ్యేష్ఠ సంతాన విషయంలో ప్రత్యేక జాగ్రత్తలు తీసుకోవాల్సిన పరిస్థితి ఏర్పడుతుంది. సహోదరసహోదరి వర్గం అన్ని విషయాలలో మీకు అండగా నిలుస్తారు. అవివాహితులకు వివాహకాలం, సంతానంలేని వారికి సంతానప్రాప్తి. ప్రతిరోజూ దైవికం పొడితో ధూపం వేయండి, ఆరావళి కుంకుమతో మహాలక్ష్మీ పూజ చేయండి. మహాలక్ష్మీ పూజలో లక్ష్మీచందనం ఉపయోగించడం వల్ల మంచిఫలితాలు సంభవిస్తాయి. మీతో విడిపోవాలని నిశ్చయించుకున్నవారు న్యాయస్థానాలను ఆశ్రయిస్తారు. ఆత్మీయతలకు, ఆపేక్షలకు తావులేదని మానవసంబంధాలు పూర్తిగా కలుషితం అయ్యాయని ఆవేదన చెందుతారు, జీవితాన్ని మరో మార్గంలో మళ్ళిస్తారు. దైవం మీద భారం వేసి తల్లిదండ్రులు, సన్నిహితులు మీ గురించి ఆవేదన చెందుతారని ఆవేదనపడతారు. ఒక మధ్యవర్తి జోక్యంతో చాలా సమస్యలు పరిష్కారం అవుతాయి. నిత్యం అష్టమూలికా తైలంతో, లక్ష్మీతామర వత్తులతో లక్ష్మీ ఆరాధన చేయండి. నిత్యం సర్పదోష నివారణ చూర్ణంతో సర్ప రక్షాచూర్ణాన్ని కలిపి స్నానమాచరించండి.



సర్వరక్షా చూర్ణం

నవగ్రహముల మూలికలు సమిధలను చూర్ణం చేసి తయారుచేసినది సర్వరక్షా చూర్ణం. అన్ని గ్రహముల బాధలు (కుజగ్రహ సంబంధిత బాధలు కూడా) తొలగిపోయి మంచి జరుగుతుంది.

చిత్త వృత్తులను నిరోధించడమే యోగం.